



PARLAMENT EWROPEW

2009 - 2014

Dokument ta' sessjoni

25.1.2012

B7-0016/2012

MOZZJONI GĦAL RIŻOLUZZJONI

impressqa wara l-mistoqsija għal twegiba orali B7-0022/2012

skont l-Artikolu 115(5) tar-Regoli ta' Proċedura

dwar il-fattibilità li jiġu introdotti bonds ta' stabilità (2011/2959(RSP))

Sharon Bowles, Sylvie Goulard

f'isem il-Kumitat għall-Affarijiet Ekonomiċi u Monetarji

RE\889991MT.doc

PE479.453v01-00

MT

Magħquda fid-diversità

MT

Riżoluzzjoni tal-Parlament Ewropew dwar il-fattibilità li jiġu introdotti bonds ta' stabbiltà (2011/2959(RSP))

Il-Parlament Ewropew,

- wara li kkunsidra r-Regolament (KE) Nru 1173/2011 tal-Parlament Ewropew u tal-Kunsill tas-16 ta' Novembru 2011 dwar l-infurzar effettiv tas-sorveljanza baġitarja fiż-żona tal-euro (parti mis-“six pack”),
 - wara li kkunsidra l-Green Paper tal-Kummissjoni tat-23 ta' Novembru 2011 dwar il-fattibilità li jiġu introdotti bonds ta' stabbiltà,
 - wara li kkunsidra l-prezentazzjoni tal-Viċi President Rehn fil-Kumitat għall-Affarijiet Ekonomiċi u Monetarji tat-23 ta' Novembru 2011 u l-iskambju ta' opinjonijiet mal-Kunsill Ġermaniż tal-Esperti Ekonomiċi dwar il-fond Ewropew ta' tiftidja fid-29 ta' Novembru 2011,
 - wara li kkunsidra r-Rapport Interim tal-President Van Rompuy: Lejn Unjoni Ekonomika Aktar b'Saħħitha tas-6 ta' Diċembru 2011,
 - wara li kkunsidra l-Artikoli 115(5) u 110(2) tar-Regoli ta' Proċedura tiegħu,
- A. billi l-Parlament talab li l-Kummissjoni tipprezenta rapport dwar il-possibilità li jiġu introdotti titoli Ewropej, haġa li hija parti integrali mill-ftehim bejn il-Parlament u l-Kunsill dwar il-pakkett dwar il-governanza ekonomika (“six pack”);
- B. billi ż-żona tal-euro tinsab f'sitwazzjoni unika, fejn l-Istati Membri taż-żona tal-euro jikkondividu munita komuni mingħajr politika fiskali komuni u suq tal-bonds uniku;
- C. billi l-emissjoni ta' bonds b'responsabilità in solidum tirrikjedi proċess ta' integrazzjoni aktar profonda;
1. Huwa mħasseb serjament dwar il-pressjonijiet kontinwi fuq is-swieq tal-bonds sovrani taż-żona tal-euro riflessi fiż-żieda fil-firxa tal-interessi, volatilità kbira u vulnerabilità għal attackki spekulattivi tul l-aħħar sentejn;
 2. Jemmen li ż-żona tal-euro, bħala l-emittent tat-tieni munita internazzjonali tad-dinja, hija koresponsabbli għall-istabbiltà tas-sistema monetarja dinjija;
 3. Jenfasizza li huwa fl-interess strateġiku fit-tul taż-żona tal-euro u tal-Istati Membri tagħha li wieħed jisfrutta l-benefiċċji kollha possibbli tal-emissjoni tal-euro, li għandha l-potenzjal li ssir il-munita ta' riserva globali;
 4. Jinnota b'mod partikolari li s-suq tat-Teżor tal-Istati Uniti u s-suq kollu kemm hu tal-bonds sovrani taż-żona tal-euro huma kumparabbli fid-daqs iżda mhux f'termini ta' likwidità, diversità u prezzijiet; jirrimarka li jista' jkun fl-interess taż-żona tal-euro li jiġi

żviluppat suq tal-bonds likwidu u diversifikat komuni, u li wara li tkun giet żviluppata b'mod kredibbli kultura ta' stabbiltà fiż-żona tal-euro, suq ta' bonds ta' stabbiltà joffri alternattiva vijabbli għas-suq tal-bonds tad-dollaru Amerikan u jistabbilixxi l-euro bħala "rifugju sikur" globali;

5. Jemmen ukoll li ż-żona tal-euro u l-Istati Membri tagħha huma responsabbli biex jiżguraw l-istabbiltà fit-tul tal-munita użata minn 'il fuq minn 330 miljun persuna u hafna kumpaniji u investituri, li b'mod indirett taffettwa lill-bqija tad-dinja;
6. Jirrimarka li l-bonds ta' stabbiltà jkunu differenti minn bonds emessi minn stati federali bħall-Istati Uniti tal-Amerika u l-Ġermanja u għalhekk ma jistgħux jitqabblu strettament ma' bonds tat-teżor tal-Istati Uniti jew ma' Bundesanleihen;
7. Jilqa' bi pjaċir il-preżentazzjoni tal-Green Paper, li tissodisfa talba li ilha ssir mill-Parlament Ewropew, u jqisha bħala punt ta' tluq utli għal aktar riflessjoni; huwa miftuħ u herqan b'mod attiv li jiddiskuti l-kwistjonijiet kollha – kemm il-punti pożittivi kif ukoll id-dgħufijiet – relatati mal-fattibilità li jiġu introdotti bonds ta' stabbiltà skont alternattivi differenti; Jinkoragġixxi lill-Kummissjoni tappfondixxi aktar l-analizi tagħha wara dibattitu pubbliku wiesgħa, li għandhom jikkontribwixxu għalih il-Parlament Ewropew u l-parlamenti nazzjonali kif ukoll il-BĊE, jekk iqis li dan ikun xieraq; ma jqis l-ebda waħda mit-tliet possibiltajiet ippreżentati mill-Kummissjoni bħala reazzjoni per se għall-kriżi attwali tad-dejn sovrani;
8. Jiehu nota tal-valutazzjoni tal-Kummissjoni, li hija parti mill-Green Paper tal-Kummissjoni dwar il-fattibilità li jiġu introdotti bonds ta' stabbiltà, li l-bonds ta' stabbiltà jiffaċilitaw it-trażmissjoni tal-politika monetarja taż-żona tal-euro u jipromwovu l-effiċjenza fis-suq tal-bonds u fis-sistema finanzjarja usa' taż-żona tal-euro;
9. Itenni l-pożizzjoni tiegħu li bħala prekondizzjoni neċessarja għall-emissjoni komuni ta' bonds, jehtieg li jkun hemm fis-sehħ qafas fiskali sostenibbli, li jkollu bħala għan kemm it-titjib fil-governanza ekonomika kif ukoll it-tkabbir ekonomiku fiż-żona tal-euro, u li l-ordni li bih wieħed jipproċedi huwa kwistjoni ewlenija, li jinvolvi pjan direzzjonali li jorbot simili għall-kriterji ta' Maastricht biex tiddaħhal il-munita unika, u li jislet minnhom il-lezzjonijiet kollha;
10. Huwa tal-fehma li l-objettivi li fuqhom huma bbażati d-deċizzjonijiet mehuda fil-Kunsill Ewropew tat-8 u d-9 ta' Diċembru 2011 biex tkompli tissaħħaħ is-sostenibilità tal-finanzi pubbliċi jikkontribwixxu wkoll biex jinholqu l-kundizzjonijiet neċessarji għall-introduzzjoni possibbli tal-bonds ta' stabbiltà;
11. Jemmen li l-bonds ta' stabbiltà jistgħu jkunu mezz addizzjonali kif tiġi inċentivizzata l-konformità mal-patt ta' stabbiltà u tkabbir, sakemm jindirizzaw il-periklu morali u l-kwistjonijiet tar-responsabilità kongunta; Jinnota li jehtieg li ssir aktar hidma fir-rigward tal-għażliet ippreżentati fil-Green Paper dwar kwistjonijiet bħal:
 - inċentivi effettivi tas-suq biex jitnaqqsu l-livelli tad-dejn,
 - kriterji ta' dhul u hrug, ftehimiet ta' kundizzjonalità, ftehimiet ta' maturità, ridistribuzzjoni tal-benefiċċji ta' finanzjament għall-pajjiżi AAA preżenti,

- sistema ta' divrenzjar tar-rati ta' interessi fost l-Istati Membri bi klassifiki divergenti,
- dixxiplina bagitarja u zieda fil-kompetittività,
- effetti proċikliċi u deflazzjonarji tad-dejn,
- l-investituri tas-suq iħossuhom biżżejjed attratti, filwaqt li l-kollateralizzazzjoni żejda u r-ridistribuzzjoni tar-riskji fost il-pajjiżi jiġu limitati jew evitati,
- il-prijorità tal-bonds ta' stabbiltà meta mqabbla mal-bonds nazzjonali f'każ ta' Stat Membru inadempjenti fir-rigward ta' dejnu,
- il-kriterji għall-allokazzjoni tas-self lill-Istati Membri u l-kapaċità ta' manutenzjoni tad-dejn,
- programmi ta' dejn li jistgħu jitkejlu u li jkunu infurzabbli,
- il-modalitajiet ta' pjan direzzjonali li jorbot, simili għall-kriterji ta' Maastricht għall-introduzzjoni tal-munita unika,
- l-interazzjoni mal-EFSF/MES għall-Istati Membri li jesperjenzaw problemi ta' likwidità,
- rekwiżiti legali xierqa, inklużi bidliet fit-trattati u bidliet kostituzzjonali;

12. Jemmen li l-prospett ta' bonds ta' stabbiltà jista' jrawwem l-istabbiltà fiż-żona tal-euro fuq perjodu medju ta' żmien; Jistieden lill-Kummissjoni, madankollu, tressaq proposti malajr biex tindirizza b'mod deċiżiv il-kriżi attwali tad-dejn sovrani, bħall-patt Ewropew ta' tifdija propost mill-Kunsill Ġermaniż tal-Esperti Ekonomiċi u/jew il-finalizzazzjoni u r-ratifika ta' trattat dwar il-MES u/jew kambjali Ewropej, kif ukoll il-ġestjoni kongunta tal-emissjoni tad-dejn sovrani;

13. Jirrimarka li din ir-riżoluzzjoni hija reazzjoni preliminari għall-Green Paper tal-Kummissjoni, li se tkun segwita b'riżoluzzjoni aktar komprensiva fil-forma ta' rapport INI;

14. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Bank Ċentrali Ewropew.